



ТАТАРСТАН РЕСПУБЛИКАСЫ ЗАКОНЫ

«Татарстан Республикасы норматив хокукый актлары проектларының жайга салу йогынтысын баяләү, Татарстан Республикасы норматив хокукый актларында булган мәжбүри таләпләрне билгеләү һәм аларны куллануны баяләү һәм Татарстан Республикасы норматив хокукый актларына экспертиза ясау турында» Татарстан Республикасы Законына үзгәрешләр кертү хакында

Татарстан Республикасы
Дәүләт Советы тарафыннан
2023 елның 23 мартында
кабул ителде

1 статья

«Татарстан Республикасы норматив хокукый актлары проектларының жайга салу йогынтысын баяләү, Татарстан Республикасы норматив хокукый актларында булган мәжбүри таләпләрне билгеләү һәм аларны куллануны баяләү һәм Татарстан Республикасы норматив хокукый актларына экспертиза ясау турында» 2014 елның 7 мартындагы 14-ТРЗ номерлы Татарстан Республикасы Законына (Татарстан Дәүләт Советы Жыйелма басмасы, 2014, № 3; 2016, № 3; Татарстан Республикасы законнар жыйелмасы, 2019, № 60 (I өлеш); 2021, № 77 (I өлеш); 2022, № 90 (I өлеш) түбәндәге үзгәрешләрне кертүгә:

1) 1 статьяда:

а) 1 пунктта:

беренче абзацта «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

«а» пунктчасында «яңаларын билгеләүче, Татарстан Республикасы норматив хокукый актларында элек каралганнарын үзгәртүче яисә юкка чыгаручы» сүзләрен «яңаларын билгеләүче яисә Татарстан Республикасы норматив хокукый актларында элек каралганнарын үзгәртүче» сүзләренә алмаштырырга;

«б» пунктчасында «яңаларын билгеләүче, Татарстан Республикасы норматив хокукый актларында элек каралганнарын үзгәртүче яисә юкка чыгаручы» сүзләрен «яңаларын билгеләүче яисә Татарстан Республикасы норматив хокукый актларында элек каралганнарын үзгәртүче» сүзләренә алмаштырырга;

«в» пунктчасында «билгеләүче, элек билгеләнгән үзгәртүче яисә юкка чыгаручы» сүзләрен «билгеләүче яисә элек билгеләнгән үзгәртүче» сүзләренә алмаштырырга;

б) 2 пунктта «Татарстан Республикасы Президенты» сүзләрен «Татарстан Республикасы Рәисе» сүзләренә алмаштырырга;

2) 2 статьяның 1 өлешендәге 3 пунктының «б» пунктчасын түбәндәге редакциядә бәян итәргә:

«б) аерым гадәттән тыш хәлләр килеп чыгу куркынычы булганда һәм (яисә) алар килеп чыкканда, югары эзерлек, гадәттән тыш хәл режимы кертелгәндә кабул ителергә тиешле булган яисә «Сугыш хәле турында» 2002 елның 30 гыйнварындагы 1-ФКЗ номерлы Федераль конституциячел закон нигезләмәләрен гамәлгә ашыру максатларында кертелә торган аерым режимнар кысаларында күрелә торган чараларны гамәлгә ашыру максатларында эшләнә торган.»;

3) 3 статьяның 1 өлешендәге 1 пунктында «эзерли торган» сүзләреннән соң «тиешле тармакта дәүләт идарәсен гамәлгә ашыручы» сүзләрен өстәргә;

4) 3¹ статьяны түбәндәге редакциядә бәян итәргә:

«3¹ статья. Норматив хокукый актларда булган мәжбүри таләпләрне билгеләү һәм аларны куллануны бәяләү, шул исәптән норматив хокукый актларның факттагы йогынтысын бәяләү тәртибе

1. Норматив хокукый актларда булган мәжбүри таләпләрне билгеләү һәм аларны куллануны бәяләү, шул исәптән норматив хокукый актларның факттагы йогынтысын бәяләү мәжбүри таләпләрне билгеләүнең һәм аларны куллануның федераль законда билгеләнгән принциплары һәм әлеге Закон нигезендә гамәлгә ашырыла.

2. Мәжбүри таләпләрне билгеләүче норматив хокукый актлар нигезләмәләре тиешле елның йә 1 мартыннан, йә 1 сентябрәннән, эмма, федераль законнарда башкасы билгеләнмәгән булса, тиешле норматив хокукый акт рәсми басылып чыккан көннән соң 90 көннән дә иртәрәк булмаган вакытта үз көченә керергә тиеш.

3. Әлеге статьяның 2 өлеше нигезләмәләре террорчылык актларын кисәтү һәм аларның зыяннарын бетерү, илнең оборонасына һәм дәүләтнең иминлегенә янаган куркынычны кисәтү максатларында, аерым гадәттән тыш хәлләр килеп чыгу куркынычы булганда һәм (яисә) алар килеп чыкканда, югары эзерлек режимы яисә гадәттән тыш хәл режимы кертелгәндә кабул ителергә тиешле норматив хокукый актларга, шулай ук жиңеп чыга алмаслык көч аркасында килеп чыккан хәлләрнең, ягъни гадәттән тыш һәм бу шартларда каршы тора алмаслык хәлләрнең, аерым алганда эпидемияләрнең, эпизоотияләрнең, техноген аварияләрнең һәм һәлакәтләрнең, зыяннарын булдырмауга юнәлдерелгән норматив хокукый актларга карата кулланылмый.

4. Элек кабул ителгән норматив хокукый актларга үзгәрешләр кертә торган норматив хокукый актлар нигезләмәләре, жайга салу йогынтысын бәяләү турындагы бәяләмәдә бу үзгәрешләрнең физик һәм юридик затларның эшқуарлык эшчәнлегә һәм башка икътисадый эшчәнлек өлкәсендә элек билгеләнгән мәжбүри таләпләрне башкару чыгымнарын киметү максатларында кертелә һәм яңа шартларны, чикләүләрне, тыюларны, бурычларны күздә тотмый дип билгеләнсә, әлегә статьяның 2 өлешендә күрсәтелгән сроклардан башка срокларда үз көченә керергә мөмкин.

5. Мәжбүри таләпләр булган Татарстан Республикасы Министрлар Кабинеты карарында, аңа ведомство буйсынуындагы Татарстан Республикасы башкарма хакимиятенең башка органы норматив хокукый актында аларның гамәлдә булу срогы каралырга тиеш, ул, Татарстан Республикасы законнарында яисә аның нигезендә кабул ителгән Татарстан Республикасы Министрлар Кабинеты норматив хокукый актында билгеләнгән очраклардан тыш, үз көченә кертгән көннән алып алты елдан да артык була алмый.

6. Мәжбүри таләпләрне куллануны бәяләү нәтижеләре буенча Татарстан Республикасы Министрлар Кабинеты тарафыннан билгеләнә торган тәртиптә аларның мәжбүри таләпләр булган норматив хокукый актта билгеләнгән гамәлдә булу срогын иң күбе алты елга озайту турында карар кабул ителергә мөмкин.

7. Әлегә статьяның 5 һәм 6 өлешләре нигезләмәләре Татарстан Республикасы гавами партнер булган дәүләти-хосусый партнерлык проектларын гамәлгә ашыруга, шул исәптән «Россия Федерациясендә дәүләти-хосусый партнерлык, муниципаль-хосусый партнерлык турында һәм Россия Федерациясенең аерым закон актларына үзгәрешләр кертү хакында» 2015 елның 13 июлендәге 224-ФЗ номерлы Федераль законда каралган дәүләти-хосусый партнерлык турында килешүләр нигезендә гамәлгә ашырыла торган проектларның максатларына һәм бурычларына ирешүгә юнәлдерелгән Татарстан Республикасы Министрлар Кабинеты карарларына, аңа ведомство буйсынуындагы Татарстан Республикасы башкарма хакимиятенең башка органнары норматив хокукый актларына карата кулланылмый.

8. Татарстан Республикасы Министрлар Кабинеты карарлары һәм аңа ведомство буйсынуындагы Татарстан Республикасы башкарма хакимиятенең башка органнары норматив хокукый актлары белән мәжбүри таләпләр билгеләнгәндә түбәндәгеләр билгеләнергә тиеш:

- 1) мәжбүри таләпләрнең эчтәлегә (шартлар, чикләүләр, тыюлар, бурычлар);
- 2) мәжбүри таләпләрне үтәргә тиешле затлар;
- 3) мәжбүри таләпләрне билгеләү объектына бәйле рәвештә:
 - а) мәжбүри таләпләр билгеләнә торган эшчәнлек, башкарыла торган гамәлләр;
 - б) эшчәнлекне гамәлгә ашырганда, гамәлләрне башкарганда мәжбүри таләпләр куела торган затлар һәм файдаланыла торган объектлар;
 - в) үзләренә карата мәжбүри таләпләр билгеләнә торган эшчәнлекне гамәлгә ашыруның, гамәлләр башкаруның нәтижеләре;
- 4) мәжбүри таләпләрне үтәүне бәяләүнең рәвешләре (дәүләт контроле (күзәтчелеге), административ җаваплылыкка тарту, лицензияләр һәм башка рөхсәтләр бирү, аккредитацияләү, продукциянең туры килүен бәяләү һәм бәяләүнең һәм экспертизаның башка рәвешләре);

5) Татарстан Республикасы башкарма хакимиятенең мәжбүри таләпләрне үтәүне бәяләүче органнары.

9. Норматив хокукый актлардагы мәжбүри таләпләрне куллануны бәяләү, шул исәптән норматив хокукый актларның факттагы йогынтысын бәяләү, Татарстан Республикасы Министрлар Кабинеты тарафыннан үткәрелә.

10. Жайга салучы орган мәжбүри таләпләрне кертү максатларына ирешү турында Татарстан Республикасы Министрлар Кабинеты билгеләгән тәртиптә доклад эзерли. Әлеге тәртип белән шулай ук мәжбүри таләпләрне кертү максатларына ирешү хакындагы докладны карау һәм мәжбүри таләпләр булган норматив хокукый актның гамәлдә булу срогын озайтту турында яисә мәжбүри таләпләр булган норматив хокукый актның факттагы йогынтысын бәяләүне уздыру хакында карар кабул итү тәртибе билгеләнә.»;

5) 4 статьяның 5 өлешендә:

а) беренче абзацта «Татарстан Республикасы Президенты» сүзләрен «Татарстан Республикасы Рәйсе» сүзләренә алмаштырырга;

б) 1 пунктта тиешле килештәге «Татарстан Республикасы Президенты» сүзләрен тиешле килештәге «Татарстан Республикасы Рәйсе» сүзләренә алмаштырырга.

2 статья

Әлеге Закон рәсми басылып чыккан көненән соң 10 көн узгач үз көченә керә.

Татарстан Республикасы
Рәйсе



Р.Н. Миңнеханов

Казан, Кремль
2023 ел, 06 апрель
№ 27-ТРЗ